

B.P. : 24 Tél. : 22-21-04 Bamako (Mali)

forobatòn "UDPM" ka kòngèrè balalen filanan


1987 san

kalo sabanan

tile

28, 29, 30

ani 31



aw bèna

nin bée

kunnafoniw

sòrò

Faso Kumakan

nataw kònò

Jamana taasiraw dantigèli ani forobatòn sariyaw mabènni

San kalo sabanan tile 13, nègèjuruso dò dayèlèla Moti dugu kònò min ka baara ye ka Mali ni Nizèri ni Burukina Faso nègèjurusiraw don nyògòn na, ka nègèjuru cili nògòya nin jamana saba cè.

Mògò minnu taara so in lajè a dayèlèdon olu bée ko baara nyèna haali. Mògòba caman nana ka bó jamana saba ninna na nègèjuruso in kuru-bonkari la.

Burukina Faso ka minisiri Mishèli TAPUSOBA, Mali ka nègèjurusow minisiri Madamu GAKU Fatu

la olu fana nisòndiyara k'a ye u ka nafolo donna da sèbè fè.

Baara ninw musaka kèra sefawari miliyari kelen ani miliyòn 22 ye.

Liputako Guruma jamanaw tògò la, Burukina Faso minisiri ye u demèbagaw fo k'u walenyumandòn u ka nafoloko demè na. A ye Afiriki nyètaa Banki fo ani Nizeriya ciyakèdakulu ka kèsu, ani Dinyè jamana hòrònyanew ka tòn bolofara min nyèsinnen bè nyètaa demèni ma, ani demèbagaw caman wèrèw.

nisòndiyara nin nyògònna baarada ka jò ale ka dugu kònò.

Moti marabolo mògò 1.345.645 tògò la, a ye foli ni tanuli kè ka taa Liputako Guruma jèkulu ma.

A ko u filè ka wale min kè nin ye, nègèjuruso in bèna kè sababu ye olu ni u balima minnu bè Burukina ani Nizeri na se ka kuma nyògòn fè ni nògòya ye. A ko nègèjuruso in bè kè sababu ye ka lafiya nati Liputako Guruma jama ma bawo u ni dinyè tò na se ka don nyògòn na.

A ko fana Motikaw dalen b'a la ko Liputako Guruma jèkulu cèsirilen bè a tògòlajama ka lafiya nyinini na kènèya ni jiko ni hadamadanya siratigè bée la.

Sibiridon wula, yanni dunanw ka taa, an ka kibarudiso ni ni nègèjuruso minisiri Madamu GAKU Fatu NYANGI ye dunanw fana

O fanani sen fè, minisiri Madamu GAKU ye kuma ta forobatòn "UDPM" ni fangaso tògò la ka jama fo ani k'a walenyumandòn, min o min y'a sen ta ka se o kènè

in kan, ka na nin baara in lajè.

A ko nin nègèjuruso in jòli sababuya bora an ka jamanakun tigi saba ka hakili-nyumanya de la ka nyèsin Liputako Guruma sigibagaw ma, u bè se ka lafiya sòrò cogo min.

A ko nègèjuruso in jòli ye waleya nyuman ye Liputako Guruma jèkulu ka kuntilenna kònò bawo fèn o fèn bè yen sigibagaw lafiya o bè olu ka baara la. Nin wale dun bè kè sababu ye ka yen sigibagaw gèrè nyògòn na.

Liputako Guruma jamanaw ka nèkèjurusow dorokora

NYANGI, Nizèri nègèjurusow minisiri Dawuda JALLO, nin kotigi saba tun bè a kènè kan u ka fangasow tògò la.

Baara in musakaw sòròla jèkulu minnu sababu la olu ka cidenw tun bè yen, mògò faamuyalen caman ani mògòba caman wèrèw tun b'a kènè kan yen..

Burukina minisiri y'a jira ko ni nègèjuruso in ye jèkawalew la misaliya nyu-ye. A ko baara in nafa man dògò, a nafa ma dogo si la fana. Ko jèkulu minnu y'u demè a musakako

Minisiri Mishèli TAPUSOBA ko olu jigi b'a la ko nègèjuruso in bèna yiriwa ka jamana saba dugu caman ka nègèjurusiraw doroko, k'u ka kumanyògònya nògòya.

Jèkulu minnu ka demè bè nin baara in na olu fana ka ci-

denw kumana kelenkelen. U y'u ka nisòndiya jira baara in labanko nyuman na ka layidu ta k'u ka demè tè kòtigè Liputako Guruma jèkulu la.

Moti marabolotigi ka ciden kelen ka kuma ta, a ko ale



An jènyògòn Mishèli Papusoba fana ye kuma ta ka barika da Madamu GAKU ye jama tògò la k'a d'a kan a ye bonya min kè u ye.

A ye Burukina Faso kuntigi Toma SANKARA ka foli lase ale min ye Liputako Guruma nyèmògòba ye bi.

Jènyògòn Mishèli PAPUSOBA tilala k'a jira ko nègèjurusiraw dorokora cogo min, u bèna telewisonw fana dorokoli fèerèw lajè u ka nyògònye wèrè la.

Alizeri ni Mali ka jèkawalew

Kunnafo ni nègè-jurusow minisiri Madamu GAKU Fatu NYANGI ye Alizeri kunnafo ni minisiri Bashiri URUWISI fana jumadon wula san kalo sabanan tile 6, sòròdasiw ka dunanji ginso la.

Fanani in kèra fangaso ka minisiri fóló Mamadu DANBELE nyèna ani kòkankow ni jamana wèrèw sirataama minisiri Modibo KEYITA.

Afiriki Fangasow Arajosow ka tòn "URINA" kuntigi Faransuwa ITUWA fana tun bè fanani in na ani mògòba caman wèrèw.

Madamu GAKU fólóla ka kuma ta ka Mali jama ka walenyumadon jira Alizeri la, k'a d'a teriya sinninen min bè jamana fila ni nyògòn cè.

A y'a jira fana ko min ye kunnafoniko ta fanfèla ye, Alizeri ni Mali ka jèkawalew sinsina ka



MADAMU GAKU FATU NYANGI NI ALIZERI MINISIRI BASHIRU URUWISI

da nin demè kan, min ye nin soba joli ye ka nyèsin arajosow ni nyògòncè baaraw jiidili ye.

A ko nin bèe sòrò-

la jamanakuntigi fila ka teriya sèbè de la. A ko dinyè bè lahalaya min na bi, jamana yiriwalenw jan tè jamana yiri-

wataw la, bèe b'i yèrè ye. An minnu ye jamana yiriwataw ye, an ka kan k'an bolo di nyògòn ma.

Gèlèya min bè di-

nyè jamana yiriwataw kan, o b'u wajibiya ka u fanga kè kelen ye. 1973 san na, "nònalinye" jamanaw bèn'a kan, Alize dugu kòndò, ka u barika kè kelen ye, walasa

olu jamana yiriwataw na se ka nyògòn kunnafo ni ka sòrò setigi jamanaw m'u sen don o la.

A kòlòsira ko fantan jamanaw tè nyògòn kala ma fo setigi jamanaw mana kunnafo ni min di u ma u yèrè kunkankow la. O dun ye ko ye tè bè.

Alizeri minisiri Bashiri URUWISI kèlen ka kuma ta, a nisòndiyalen de y'a jira ko Mali fòlikulu min tun bè kènè kan, o ka nyènjè y'ale nimisi wasa.

A ko Mali ni Alizeri ka jèkawalew ka kan ka ta misali ye jamana yiriwataw tòw bèe fè. A ko nin de kè sababu ye ka Afiriki ka kelenya sin-

Mali lasigiden Abulayi Amadu SI ni "APN" ka kumanyògònya

Mali lasigiden Abudulayi Amadu SI, min yamaruyalen don Mòsuku a ka baara kadara kòndò, o y'a fò "APN" kunnafo ni law ye ko Mikayili GORIBACEWU, "URSS" pariti kominisi Sekeretèri Zenerali ye fèerèw jira a ka san 1987, zanwuye kalo tile 15 jèmuken kòndò, fèerè minnu nyèsinnen don hère basigili ma dinyè kòndò ni maramafènjuguw silatununni ye pewu ka bò dugukolo kan, walasa hadamadenw ka se k'u ni ta.

A ko "URSS" ka hadamadenya wale in ka kan ni fòli ye, bawo a bè dinyè bèe lajèlen ni lakanani de kan. Ni fèerè minnu sera ka waleya, u bèna kè sababu ye jamana caman ani dinyè bèe kunkow nyè nabòli la, sanko gèlèyaw latèmeli, minnu bè ka hadamadenw bèe ni siri k'a d'u kun.

Lahawuta nafolo min bè don kèlèkèminènw dilanni na, n'o tun sera ka don hère baara nafamaw da fè, o tu na fisaya mògòninfinw ma kosèbè, Abudulayi Amadu SI ka fòli la.

Mali ka cidèn min sigilen bè Irisila, a ye dò fò an ka jamana fila ka san 25 jèkabaara ni teriya kan,

Abudulayi Amadu SI ko Mali ni "URSS" haminankow ye kelen ye, u bèe bè nyòn hère ni bèni damakènyè ni hadamadenya ni teriya yiriwali la dugukolo kan, jamana ni siyaw bèe ni nyògòn cè.

Min ye "URSS" òkutòburu erewolisònba sanyèlèma 70 nan ye, o ye koba ye dinyè sèbèkèjèkuluw ni hèrekanubagaw bèe bolo u bèna min kumbèn ni wasa ye, Irisiladenw kèrèfè, Abudulayi Amadu SI ka jate la.

Kore baaratòn ka taama

Mali kòndò

Kore jamana baaratòn jèkulu dò nana tile 10 taama na Mali kòndò jumadon feburuye kalo tile 27 jèkulu in nyèmògòya tun bè Kimu Bòngu HI de bolo.

Kore baaratòn ni jamana wèrèw sirataama kotigiyaso bolofara min nyèsinnen bè Afiriki kunkankow ma, Kimu Bòngu HI de b'o kunna.

Korekaw ka jèkulu in taara fòli bila Bubakari JALO la, o ye Mali forobaton (UDPM) sèbènyènabò nyèmògò ye.

Ntènèndon, Korekaw ka jèkulu in ni Mali forobaton nyèmògòw ye nyògònye dò kè fasojama ka soba la.

Seku Minaju TARAWELE min ye Mali forobaton ni jamana wèrèw sirataama kotigi ye, ale de ye nyògònye in nyèmògòya kè.

Kore jamakulu in bè jèkafò dò kè Mali forobaton ka kalanso la; u bè yòrò caman lajè Mali kòndò.

Kimu Bòngu HI y'a ka jèkafò fóló kè ntènèndon wula fè. U ka jèkafò minnu bèe kèra wulafèla de la. Jèkafò laban ye bi sibiri ye marisi kalo tile 7; o bè kè bada nyènjèsoba la.

Kore jèkulu in taara fòli bila depitekuluw nyèmògò Sidiki JARA ye ani Madamu DANBELE, minisiri fóló. U taarabò kulukòrò fana. Dunan

minnu taara an ka ciyènmaraaso lajèponze kuluju la.

U ka taama bè ban karidon marisi kalo tile 8.

